



# झारखण्ड गजट

## असाधारण अंक

### झारखण्ड सरकार द्वारा प्रकाशित

---

संख्या- 605 राँची, मंगलवार, 7 भाद्र, 1938 (श०)  
29 अगस्त, 2017 (ई०)

---

कार्मिक, प्रशासनिक सुधार तथा राजभाषा विभाग ।

-----  
संकल्प  
22 जून, 2017

**संख्या- 5/आरोप-1-68/2017 का.- 7449--** चूँकि झारखण्ड के राज्यपाल को यह विश्वास करने का कारण है कि श्री संजय कुमार सिन्हा, झा०प्र०से० (तृतीय बैच, गृह जिला-हजारीबाग), के प्रखण्ड विकास पदाधिकारी, गुदड़ी, प० सिंहभूम, चाईबासा की कार्यावधि में मनरेगा एवं प्रधानमंत्री आवास योजना-ग्रामीण में अनियमितता तथा वित्तीय गड़बड़ी करने संबंधी आरोप, जैसा कि ग्रामीण विकास विभाग, झारखण्ड के पत्रांक-1271, दिनांक 15 मार्च, 2017 एवं पत्रांक-2751, दिनांक 31 मई, 2017 के माध्यम से प्राप्त क्रमशः जिला दण्डाधिकारी-सह-उपायुक्त का कार्यालय, पश्चिमी सिंहभूम, चाईबासा के पत्रांक-1221/वि०, दिनांक 21 जून, 2016 एवं पत्रांक-589, दिनांक 4 मई, 2017 द्वारा संलग्न प्रपत्र- 'क' में प्रतिवेदित है, प्रथम दृष्ट्या प्रमाणित पाया गया है ।

2. अतः श्री सिन्हा के विरुद्ध प्रपत्र- 'क' में गठित आरोपों की जाँच हेतु झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-17 के तहत विभागीय कार्यवाही संचालित किए जाने का निर्णय लिया गया है ।

3. तदनुसार एतद् द्वारा श्री सिन्हा को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ ।

4. श्री सिन्हा द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल श्री विनोद चन्द्र झा, सेवानिवृत्त भा०प्र०से०, विभागीय जाँच पदाधिकारी, झारखण्ड, नगर प्रशासन भवन, एच.ई.सी., गोलचक्कर, धुर्वा, राँची को संचालन पदाधिकारी नियुक्त करते हैं ।

5. श्री सिन्हा के विरुद्ध विभागीय कार्यवाही के संचालन हेतु निदेशक, लेखा प्रशासन एवं स्वनियोजना, जिला ग्रामीण विकास अभिकरण, प० सिंहभूम, चाईबासा को उपस्थापन पदाधिकारी नामित किया जाता है ।

6. विभागीय कार्यवाही के प्रस्ताव में सरकार का आदेश प्राप्त है ।

झारखण्ड राज्यपाल के आदेश से,

**सूर्य प्रकाश,**  
सरकार के संयुक्त सचिव ।

-----